



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

SATURDAY, DECEMBER 4, 2021 / AGRAHAYANA 12, 1943

Separate paging is given to each part of the supplement to the Central Gazette and Central Section  
in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧) આર (૩) અન્વયે કાઢેલો.

નં. ડીસી/એમએજ/સ્થા. સ્વ./ચટણ/લાઉડ સ્પીકર/એસ.આર.-૧૧૩/૨૦૨૧.-ગુજરાત રાજ્ય ચૂંટણી આયોગ દ્વારા રાજ્યની અંદાજીત ૧૦૮૭૯ ઉપરાંતની ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી ડિસેમ્બર-૨૦૨૧નો કાર્યક્રમ જાહેર કરેલ છે. જે અન્વયે તા.૨૨/૧૧/૨૦૨૧ના રોજ અખબાર યાદી પ્રસિધ્ધ કરવામાં આવેલ છે. રાજ્ય ચૂંટણી પંચના તા.૭/૧/૨૦૧૦ના આદેશ ક્રમાંક રાયપ/ચટણ/સીઓસી/સ્થા.સ્વ./૧૩૮/(૧)/૧૨૨૦૦૮/ કથી જણાવ્યા મુજબ ચૂંટણી જાહેર થયા પછી લાઉડસ્પીકરનો ઉપયોગ ઉપર નિયંત્રણ રાખવા જણાવેલ છે.

ચૂંટણી પ્રક્રિયા દરમિયાન રાજકીય પક્ષો, ઉમેદવારો અને તેમના કાર્યકર્તાઓ સમર્થકો ચૂંટણી પ્રચાર ઝુંબેશ માટે લાઉડ સ્પીકરનો ઉપયોગ મોટા પાયે કરે છે. પ્રચાર માટે ઉંચા અવાજે લાઉડ સ્પીકરોના ઉપયોગના કારણે ખૂબ જ ધ્વનિ પ્રદૂષણ પેદા થાય છે અને આમ જનતાની શાંતિમાં ખલેલ પહોંચે છે. જેથી ચૂંટણી પ્રક્રિયા દરમિયાન બેફામ અને મનસ્વી રીતે લાઉડ સ્પીકર વગાડવા ઉપર પ્રતિબંધ મુકવાનું જરૂરી છે.

જેથી હું, જે. કે. જેગોડા, અધિક જિલ્લા મેજિસ્ટ્રેટ, અમદાવાદ, ગુજરાત પોલીસ અધિનિયમ, ૧૯૫૧ની કલમ-૩૩(૧) આર(૩) થી મને મળેલ સત્તાની રૂઠિએ હુકમ કરું છું કે, અમદાવાદ જિલ્લાના ગ્રામ્ય વિસ્તારનાં ચૂંટણી મતદાન વિસ્તારમાં નીચે મુજબના પ્રતિબંધાત્મક આદેશ કરવામાં આવે છે.

- (૧) કોઈપણ પ્રકારનાં લાઉડ સ્પીકરનો ઉપયોગ સક્ષમ અધિકારીશ્રીની પરવાનગી મેળવીને સવારના ૬-૦૦ કલાકથી રાતના ૧૦-૦૦ કલાક સુધી જ થઈ શકશે.
- (૨) ચૂંટણી પ્રચાર માટે જાહેર મંચ ઉપર અથવા કોઈપણ પ્રકારના વાહન પર સક્ષમ અધિકારીશ્રીની નિયમોનુસારની પરવાનગી મેળવ્યા સિવાય ચૂંટણી પ્રચાર અર્થે કોઈપણ પ્રકારના લાઉડ સ્પીકર મુકી શકાશે નહીં અને આવી પરવાનગી મેળવેલ વાહનો દ્વારા લાઉડ સ્પીકરના ઉપયોગ માટે સંબંધિત ચૂંટણી અધિકારીશ્રી / મદદનીશ ચૂંટણી અધિકારીશ્રી પાસેથી તથા મોટર વ્હિકલ એક્ટ હેઠળ સક્ષમ અધિકારી પાસેથી નિયત નમુનામાં અરજી કરીને વાહન પરમીટ પ્રથમ લેવાની રહેશે તથા વાહન પરમીટના હુકમમાં જણાવેલ તમામ શરતોનું ચુસ્તપણે પાલન કરવાનું રહેશે.
- (૩) કોઈપણ પ્રકારના લાઉડ સ્પીકરના ઉપયોગ માટે પરવાનગી / પરમીટ મેળવ્યા પછી તેનો ઉપયોગ કરનારે તે વિસ્તારના પોલીસ મથકને અને

સંબંધિત મતદાર વિભાગના ચૂંટણી અધિકારીશ્રીને તથા મદદનીશ ચૂંટણી અધિકારીશ્રીને ઉપયોગ કરતાં પહેલાં લેખિતમાં જાણ કરવાની રહેશે.

(૪) લેખિત પરવાનગી વગર કોઈપણ પ્રકારના લાઉડ સ્પીકરનો ઉપયોગ કરવામાં આવશે તો, ઉપયોગમાં લેવાયેલ લાઉડ સ્પીકર તથા લાઉડ સ્પીકર મુકવા માટે ઉપયોગમાં લેવાયેલ તમામ સાધન કે ઉપકરણો જપ્ત કરવામાં આવશે.

(૫) કોઈપણ મતદાન વિસ્તારમાં મતદાન સમાપ્ત કરવા માટે નિયત કરવામાં આવેલા સમયના ૪૮ કલાક પહેલાંના સમયગાળા દરમ્યાન કોઈપણ પ્રકારના લાઉડ સ્પીકરનો ઉપયોગ કરવાનો રહેશે નહીં.

આ હુકમનો ભંગ કરનાર, ઉલ્લંઘન કરનાર ગુજરાત પોલીસ અધિનિયમ, ૧૯૫૧ની કલમ-૧૩૧ મુજબ શિક્ષાને પાત્ર થશે.

આ ફરમાન હુકમની તારીખથી સમગ્ર ચૂંટણી પ્રક્રિયા પૂર્ણ થાય ત્યાં સુધી (એટલે કે તા.૨૪/૧૨/૨૦૨૧ના રોજ ૨૪.૦૦ કલાક સુધી) અમલમાં રહેશે.

આજ રોજ તારીખ ૨૮મી નવેમ્બર, ૨૦૨૧ના રોજ મારી સહી તથા કચેરીનો સીક્રો કરી આપ્યો.

જે. કે. જેગોડા,  
અધિક જિલ્લા મેજિસ્ટ્રેટ,  
અમદાવાદ.

### હુકમ

**ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ.**

નંબર ડીસી/એમએજ/સ્થા. સ્વ./ચૂંટણી/એસ-આર-૧૧૫/૨૦૨૧.-ગુજરાત રાજ્ય ચૂંટણી આયોગ દ્વારા રાજ્યની અંદાજિત ૧૦૮૭૯ ઉપરાતની ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી ડિસેમ્બર-૨૦૨૧ તા.૧૮/૧૨/૨૦૨૧ના રોજ યોજાનાર છે. ઉમેદવારોના ચૂંટણી પ્રચાર મથકોને કારણે મતદારો માટે અવરોધો ઉભા થાય છે. વિવિધ પક્ષોના કાર્યકરો વચ્ચે અથડામણ થાય છે. જેને કારણે કાયદો અને વ્યવસ્થાના પ્રશ્નો ઉભા થાય છે અને એ રીતે ચૂંટણીના મુક્ત, ન્યાયી અને સરળ સંચાલનમાં ઘણી મુશ્કેલીઓ ઉભી થાય છે. જેથી ચૂંટણી પ્રચારમથકો ઉભા કરવા ઉપર પ્રતિબંધ ફરમાવવો જરૂરી જણાય છે.

વાસ્તે, હું જે. કે. જેગોડા, અધિક જિલ્લા મેજિસ્ટ્રેટ, અમદાવાદ જિલ્લો, અમદાવાદ ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મને મળેલ અધિકારની રૂઈએ નીચે પ્રમાણે ફરમાવું છું.

તા.૧૮-૧૨-૨૦૨૧ના રોજ મતદાનના દિવસે ચૂંટણી પ્રચાર માટેના મથકો ઉભા કરવા ઉપર પ્રતિબંધ મુકવામાં આવે છે.

**આ હુકમમાં નીચે મુજબનો અપવાદ રહેશે :**

ગુજરાત રાજ્ય ચૂંટણી પંચની પ્રવર્તમાન સુચનાઓ મુજબ “મતદારોને અવિધિસર ઓળખ કાપલીઓ આપવા માટે ઉમેદવારો તેમજ એજન્ટો અને કાર્યકરોના ઉપયોગ સારૂ મતદાન મથકથી ૨૦૦ મીટરથી દુરના અંતરે એક ટેબલ અને બે ખુરશીઓની તેમજ એમને તડકા/વરસાદથી રક્ષણ આપવા માટે ઉપરના ભાગમાં તાડપત્રી કે છત્રીની વ્યવસ્થા કરી શકશે. કંતાન વગેરેથી ઢાંકી શકાશે નહીં. આવા ટેબલની આસપાસ ટોળું ભેગું થવું જોઈએ નહીં. આવા મથક ઉભા કરવાની ઈચ્છા રાખનાર દરેક ઉમેદવારે પોતે જ્યાં આવા મથકો ઉભા કરવા માંગે છે તે ચૂંટણી મથકોના નામ અને ક્રમ વિશેની માહિતી સંબંધકર્તા મદદનીશ ચૂંટણી અધિકારીશ્રીને અગાઉથી લેખિતમાં આપવાની રહેશે આવા મથકો ઉભા કરતાં પહેલાં સ્થાનિક કાયદાનુસાર સંબંધિક સક્ષમ સત્તાધિકારીની પરવાનગી જરૂરી હોય તેવા પ્રસંગોએ આવી પરવાનગી મેળવેલ હોવી જોઈએ અને બુથ સંભાળતી વ્યક્તિઓ પાસે ઉપલબ્ધ હોવી જોઈએ. મતદારોને આપવાના હેતુસર અવિધિસર ઓળખ કાપલીઓ ભારતના ચૂંટણી પંચની સુચનાઓ અનુસાર જ છપાયેલી હોવી જોઈએ અને તેના પર ઉમેદવારનું નામ અથવા ચિહ્ન અથવા રાજકીય પક્ષનું નામ ન હોવું જોઈએ. તેમજ એક જ મકાનમાં એક કરતાં વધારે મતદાન મથકો ઉભાં કરવામાં આવ્યાં હશે તો પણ ઉમેદવાર એક જ મથક મકાનથી ૨૦૦ મીટરથી દુરના અંતરે રાખી શકશે.”

આ હુકમનો ભંગ/ઉલ્લંઘન કરનાર ઈસમ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

આ હુકમ અમદાવાદ જિલ્લાના ગ્રામ્ય વિસ્તારનાં ચૂંટણી તમદાર વિભાગના સમગ્ર વિસ્તારને લાગુ પડશે.

આજ રોજ તારીખ ૨૮મી નવેમ્બર, ૨૦૨૧ના રોજ મારી સહી તથા કચેરીનો સીક્રો કરી આપ્યો.

જે. કે. જેગોડા,  
અધિક જિલ્લા મેજિસ્ટ્રેટ,  
અમદાવાદ.

## હુકમ

## ફોજદારી કાર્યરીતિ અધિનિયમ-૧૯૭૩(૧૯૭૪ ના નં.૨)ની કલમ-૧૪૪ અન્વયે

નંબર ડીસી/એમએજ/ચટણ/મત પ્રચાર/એસ.આર-૧૧૭/ ૨૦૨૧.—આગામી ગુજરાત રાજ્ય ચૂંટણી આયોગ દ્વારા રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી ડિસેમ્બર-૨૦૨૧ના રોજ યોજાનાર છે. ચૂંટણીના મુક્ત અને સરળ સંચાલન માટે તથા કાયદો અને વ્યવસ્થાની જાળવણી સુનિશ્ચિત કરવા જાહેર શાંતિ અને સલામતિ જળવાઈ રહે તે માટે મતદાન મથકમાં તથા તેની નજીક પ્રચાર કરવા ઉપર પ્રતિબંધ ફરમાવવો જરૂરી જણાય છે.

વાસ્તે, હું, જે. કે.જેગોડા, અધિક જિલ્લા મેજિસ્ટ્રેટ, અમદાવાદ ફોજદારી કાર્યરીતિ અધિનિયમ, ૧૯૭૩(૧૯૭૪ ના નં.૨)ની કલમ-૧૪૪ થી મને મળેલ અધિકારની રૂઠિએ નીચે પ્રમાણે ફરમાવું છું.

તા. ૧૯/૧૨/૨૦૨૧ ના રોજ મતદાનના દિવસે મતદાન મથકની અંદર તથા મતદાન મથકથી ૧૦૦ મીટરના અંતરમાં આવેલ વિસ્તારમાં કોઈપણ વ્યક્તિએ નીચેના કૃત્યો કરવા ઉપર પ્રતિબંધ ફરમાવું છું.

- (૧) મત માટે પ્રચાર કરવો.
- (૨) મતદારોને ધાક ધમકી આપીને કે રંજાડીને મતદાન કરવા જતા અટકાવવા.
- (૩) કોઈ મતદારને મત આપવા આગ્રહ પૂર્વક વિનંતી કરવી.
- (૪) અમુક ઉમેદવારને મત ન આપવા માટે કોઈ મતદારને સમજાવવા.
- (૫) કોઈ મતદારને ચૂંટણીમાં મત ન આપવા સમજાવવા.
- (૬) ચૂંટણીને લગતી (સરકારી નોટીસ સિવાયની) કોઈ નોટીસ કે નિશાની પ્રદર્શિત કરવી.
- (૭) સેલ્યુલર/મોબાઈલ ફોન, કોડલેસ ફોન, પેજર, વાયરલેસ સેટ અને અન્ય વિજાણું સંદેશાવ્યવહારના સાધનો લઈ જવાની.
- (૮) વાહનો સાથે આવવું.
- (૯) મતદાન મથકમાં મતદાન માટે આવેલ મતદાર, ઉમેદવાર તથા ચૂંટણી પંચે અધિકૃત કરેલ વ્યક્તિ સિવાયની વ્યક્તિએ પ્રવેશ કરવો.

આ હુકમમાં નીચે મુજબ અપવાદ છે.

કાયદો અને વ્યવસ્થાના ઈન્ચાર્જ અધિકારીશ્રીઓ અને મતદાન મથક નજીક ફરજ ઉપર મુકેલ સલામતિ કર્મચારીઓ તેમની વિધિસર ફરજો બજાવવા દરમ્યાન સેલ્યુલર/મોબાઈલ ફોન, કોડલેસ ફોન, વાયરલેસ વગેરેનો ઉપયોગ કરી શકશે. આજ પ્રમાણે ભારતના ચૂંટણી પંચે નીમેલ નિરીક્ષકો અને ચૂંટણી ફરજ પરના પોલીસ અધિકારીશ્રીઓ સહિતના મતદાનની ફરજોનો હવાલો ધરાવતાં અધિકારીશ્રીઓ કર્મચારીઓએ તેમની વિધિસરની ફરજો દરમ્યાન આવા સાધનોનો ઉપયોગ કરી શકશે.

આ હુકમનો ભંગ/ઉલ્લંઘન કરનાર ભારતના ફોજદારી કાર્યરીતિ અધિનિયમ સને-૧૯૬૦ ની કલમ-૧૮૮ મુજબ તેમજ લોક પ્રતિનિધિત્વ અધિનિયમ ૧૯૫૧ ની કલમ-૧૩૦ મુજબ શિક્ષાને પાત્ર થશે.

આ હુકમ અમદાવાદ જિલ્લાના ગ્રામ્ય વિસ્તારનાં ચૂંટણી મતદાર વિભાગના વિસ્તારને લાગુ પડશે.

આજ રોજ તારીખ ૨૮મી નવેમ્બર, ૨૦૨૧ના રોજ મારી સહી તથા કચેરીનો સીક્રો કરી આપ્યો.

જે. કે. જેગોડા,  
અધિક જિલ્લા મેજિસ્ટ્રેટ,  
અમદાવાદ.

## હુકમ

## ફોજદારી કાર્યરીતિ અધિનિયમ, ૧૯૭૩ના કલમ ૧૪૪ હેઠળ.

નંબર ડીસી/એમએજ/સ્થા. સ્વ./ચટણ/શસ્ત્ર/એસ.આર.-૧૧૮/૨૦૨૧.-ગુજરાત રાજ્ય ચૂંટણી આયોગ દ્વારા અમદાવાદ જિલ્લાની ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી ડિસેમ્બર-૨૦૨૧નો કાર્યક્રમ જાહેર થયેલ છે.

ચૂંટણીઓ મુક્ત અને ન્યાયી વાતાવરણમાં યોજાય તે માટે ચૂંટણી તંત્ર પ્રયત્નશીલ છે. ચૂંટણી પ્રક્રિયા દરમ્યાન કોઈ વ્યક્તિને અડચણ, ત્રાસ કે નુકશાન અથવા લોકોના જાન, સ્વાસ્થ્ય સલામતિને થતું જોખમ અથવા જાહેર સુલેહ શાંતિનો ભંગ ન થાય તે માટે જાહેરમાં શસ્ત્રો કે હથિયારો લઈને ફરવા ઉપર નિયંત્રણ મુકવું જરૂરી છે. જેથી તા. ૨૮મી નવેમ્બર, ૨૦૨૧ કલાક ૦૦.૦૦ થી તા. ૨૪મી ડિસેમ્બર, ૨૦૨૧ કલાક ૨૪-૦૦ સુધીના સમય માટે નીચેના કૃત્યો પર પ્રતિબંધ ફરમાવું છું.

હું, જે. કે.જેગોડા, અધિક જિલ્લા મેજિસ્ટ્રેટ, અમદાવાદ જિલ્લો, ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મને મળેલ સત્તાની રૂઠિએ હુકમ કરું છું કે, સમગ્ર અમદાવાદ જિલ્લાનો કોઈ પણ વ્યક્તિ પરવાનો ધરાવતી હશે તો પણ પોતાની સાથે શસ્ત્રો કે હથિયાર સાથે લઈ જઈ કે ફરી શકશે નહિ.

આ હુકમ નીચેની વ્યક્તિને લાગુ પડશે નહિ.

- (૧) સરકારી નોકરીનું કામકાજ કરતી કોઈ વ્યક્તિ તેની ફરજના ભાગરૂપે તેના ઉપરી અધિકારીઓ આવું કોઈપણ હથિયાર લઈ જવાનું ફરમાવ્યું હોય અથવા તેવું હથિયાર લઈ જવાની ફરજ હોય.
- (૨) ઈન્ડિયન નેશનલ રાયફલ એસોસિએશન સભ્યો.
- (૩) માન્યતા ધરાવતી સિક્યુરીટી એજન્સીઓના ગનમેન, કે જેઓ રાષ્ટ્રીયકૃત, સહકારી કે કોમર્શિયલ બેન્કો, એ.ટી.એમ. તથા કરન્સી ચેસ્ટની લેવડ-દેવડ કરતાં હોય તેવા હથિયારધારી સિક્યુરીટી ગાર્ડને તેમના હથિયાર જમા કરાવવામાંથી મુક્તિ આપવામાં આવે છે. આવા સિક્યુરીટી ગાર્ડએ તેઓ બેન્કમાં સિક્યુરીટી ગાર્ડ તરીકે ફરજ બજાવતાં હોવાનું સંબંધિત બેન્ક મેનેજરનું પ્રમાણપત્ર તેઓના ફોટોગ્રાફ સાથેનું પોતાની પાસે રાખવાનું રહેશે.

આ હુકમનો ભંગ કરનાર, ઉલ્લંઘન કરનાર ભારતીય દંડ સંહિતાની કલમ-૧૮૮ મુજબ સજા તથા દંડને પાત્ર થશે.

આજ રોજ તારીખ ૨૮મી નવેમ્બર, ૨૦૨૧ના રોજ મારી સહી તથા કચેરીનો સીક્રો કરી આપ્યો.

જે. કે. જેગોડા,  
અધિક જિલ્લા મેજિસ્ટ્રેટ,  
અમદાવાદ.

હુકમ

**ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ.**

નંબર ડીસી/એમએજ/સ્થા.સ્વ./ચટણ/જા.સભા/એસ.આર.-૧૨૨/૨૦૨૧.—આગામી અમદાવાદ જિલ્લાની ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી ડિસેમ્બર-૨૦૨૧ના રોજ યોજાનાર છે. ચૂંટણીના મુક્ત, ન્યાયી અને સરળ સંચાલન માટે તથા કાયદો અને વ્યવસ્થાની જાળવણી સુનિશ્ચિત કરવા જાહેર શાંતિ અને સલામતિ જળવાઈ રહે તથા મતદાન પુરું થયાના નિયત સમયના ૪૮ કલાક અગાઉના સમયગાળા દરમિયાન જાહેરસભા ભરવા ઉપર પ્રતિબંધ ફરમાવવો જરૂરી જણાય છે.

વાસ્તે, હું, જે.કે.જેગોડા અધિક જિલ્લા મેજિસ્ટ્રેટ, અમદાવાદ જિલ્લો, અમદાવાદ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ અધિકારની રૂઈએ નીચે પ્રમાણે ફરમાવું છું.

મતદાન બંધ કરવા માટે નક્કી કરેલ સમયે એટલે કે તા. ૧૮મી ડિસેમ્બર, ૨૦૨૧ના સાંજે ૬-૦૦ કલાકથી અગાઉના અડતાલીસ કલાકની મુદત દરમિયાન ચૂંટણી પ્રચાર સંબંધી કોઈ જાહેર સભા બોલાવી શકાશે નહીં, ભરી શકાશે નહીં અથવા તેમાં હાજર રહી શકાશે નહીં.

આ હુકમનો ભંગ/ઉલ્લંઘન કરનાર ઈસમ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમ અમદાવાદ જિલ્લા ચૂંટણી મતદાર વિભાગના સમગ્ર વિસ્તારને લાગુ પડશે.

આજ રોજ તારીખ ૨૮મી નવેમ્બર, ૨૦૨૧ના રોજ મારી સહી તથા કચેરીનો સીક્રો કરી આપ્યો.

જે. કે. જેગોડા,  
અધિક જિલ્લા મેજિસ્ટ્રેટ,  
અમદાવાદ.

હુકમ

**ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ**

નં. ડીસી/એમએજ/સ્થા.સ્વ./ચટણ/વાહન મનાઈ/એસ.આર.-૧૨૩/૨૦૨૧.— આગામી અમદાવાદ જિલ્લાની ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી ડિસેમ્બર-૨૦૨૧ના રોજ યોજાનાર છે. ચૂંટણીના મુક્ત, ન્યાયી અને સરળ સંચાલન માટે તથા કાયદો અને વ્યવસ્થાની જાળવણી સુનિશ્ચિત કરવા જાહેર શાંતિ અને સલામતિ જળવાઈ રહે તે માટે મતદાનના દિવસે મતદાન મથક સુધી વાહન લઈ જવા ઉપર પ્રતિબંધ ફરમાવવો જરૂરી જણાય છે.

વાસ્તે, હું, જે.કે.જેગોડા, અધિક જિલ્લા મેજિસ્ટ્રેટ, અમદાવાદ જિલ્લો, તે ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ અધિકારની રૂઠિએ નીચે પ્રમાણે ફરમાવું છું.

તારીખ ૧૯મી નવેમ્બર, ૨૦૨૧ના રોજ મતદાનના દિવસે કોઈપણ વ્યક્તિએ નીચેના કૃત્યો કરવા ઉપર પ્રતિબંધ ફરમાવું છું.

મતદાન મથક સુધી અથવા ત્યાંથી પાછા (ઉમેદવાર પોતે, તેના કુટુંબના સભ્યો અથવા તેના એજન્ટ સિવાય) કોઈપણ મતદારને લાવવા-લઈ જવા માટે ઉમેદવારે અથવા તેના એજન્ટે અથવા ઉમેદવારે અથવા તેના એજન્ટ સાથે બીજી કોઈ વ્યક્તિએ કોઈ વાહન અથવા જલયાન કઈપણ રકમ ચૂકવીને અન્યથા ભાડે રાખવાની અથવા પ્રાપ્ત કરવાની આથી મનાઈ કડે છે.

આ હુકમનો ભંગ/ઉલ્લંઘન કરનાર ઈસમ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમ અમદાવાદ જિલ્લા ચૂંટણી મતદાર વિભાગના સમગ્ર વિસ્તારને લાગુ પડશે.

આજ રોજ તારીખ ૨૯મી નવેમ્બર, ૨૦૨૧ના રોજ મારી સહી તથા કચેરીનો સીક્રો કરી આપ્યો.

જે. કે. જેગોડા,  
અધિક જિલ્લા મેજિસ્ટ્રેટ,  
અમદાવાદ.

-----

